
Shri Martandabhairava Stotram

श्रीमार्तण्डभैरवस्तोत्रं

Document Information



Text title : mArtaNDabhairavastotram

File name : mArtaNDabhairavastotram.itx

Category : shiva

Location : doc_shiva

Latest update : December 17, 2018

Send corrections to : sanskrit@cheerful.com


This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

August 30, 2023

sanskritdocuments.org



ಶ್ರೀಮಾರ್ತಾಂಡಭೈರವಸ್ತೋತ್ರಂ



ಭೈರವಾ ಊಚುಃ -

ನಮೋ ಮಾರ್ತಾಂಡನಾಥಾಯ ಸ್ಥಾಣವೇ ಪರಮಾತ್ಮನೇ .
ಭೈರವಾಯ ಸುಭೀಮಾಯ ತ್ರಿಧಾಮ್ನೇಶ ನಮೋ ನಮಃ .. 1..
ಮೃತೋದ್ಧಾರಣದಕ್ಷಾಯ ಗರ್ಭೋದ್ಧರಣಹೇತವೇ .
ತೇಜಸಾಂ ಕೇತವೇ ತುಭ್ಯಂ ಹೇತವೇ ಜಗತಾಮಪಿ .. 2..
ಹಿರಣ್ಯಗರ್ಭರೂಪಾಯ ಧೀಪ್ರಣೋದಾಯ ತೇ ನಮಃ .
ಓಂಕಾರವ್ಯಾಹೃತಿಸ್ಥಾಯ ಮಹಾವೀರಾಯ ತೇ ನಮಃ .. 3..
ವೀರೇಶಾಯ ನಮಸ್ತುಭ್ಯಂ ಕ್ಷೇತ್ರೇಶಾಯ ನಮೋ ನಮಃ .
ವೇದಾರ್ಥಾಯ ಚ ವೇದಾಯ ವೇದಗರ್ಭಾಯ ಶಂಭವೇ .. 4..
ವಿಶ್ವಾಮಿತ್ರಾಯ ಸೂರ್ಯಾಯ ಸೂರಯೇ ಪರಮಾತ್ಮನೇ .
ಮಹಾಭೈರವರೂಪಾಯ ಭೈರವಾನಂದದಾಯಿನೇ .. 5..
ದ್ವಿವಿಧಧ್ವಾಂತಧ್ವಂಸಾಯ ಮಹಾಮೋಹವಿನಾಶಿನೇ .
ಮಾಯಾಂಧಕಾರನಾಶಾಯ ಚಕ್ಷುಸ್ತಿಮಿರಭಂಜಿನೇ .. 6..
ಮಂತ್ರಾಯ ಮಂತ್ರರೂಪಾಯ ಮಂತ್ರಾಕ್ಷರವಿಚಾರಿಣೇ .
ಮಂತ್ರವಾಚ್ಯಾಯ ದೇವಾಯ ಮಹಾಮಂತ್ರಾರ್ಥದಾಯಿನೇ .. 7..
ಯಂತ್ರಾಯ ಯಂತ್ರರೂಪಾಯ ಯಂತ್ರಸ್ಥಾಯ ಯಮಾಯ ತೇ .
ಯಂತ್ರೈರ್ನಿಯಂತ್ರೈರ್ನಿಯಮೈರ್ಯಮಿನಾಂ ಫಲದಾಯ ಚ .. 8..
ಅಜ್ಞಾನತಿಮಿರಧ್ವಂಸಕಾರಿಣೇ ಕ್ಲೇಶಹಾರಿಣೇ .
ಮಹಾಪಾತಕಹರ್ತ್ರೇ ಚ ಮಹಾಭಯವಿನಾಶಿನೇ .. 9..
ಭಯದಾಯ ಸುಶೀಲಾಯ ಭಯಾನಕರವಾಯ ತೇ .
ಬೀಭತ್ನಾಯ ಚ ರೌದ್ರಾಯ ಭೀತಾಭಯಪ್ರದಾಯಿನೇ .. 10..
ತೇಜಸ್ವಿತೇಜೋರೂಪಾಯ ಚಂಡಾಯೋಗ್ರಾಯ ತೇ ನಮಃ .
ಬೀಜಾಯ ಬೀಜರೂಪಾಯ ಬೀಜಭರ್ಗಾಯ ತೇ ನಮಃ .. 11..
ಕ್ರೋಧಭರ್ಗಾಯ ದೇವಾಯ ಲೋಭಭರ್ಗಾಯ ತೇ ನಮಃ .
ಮಹಾಭರ್ಗಾಯ ವೈ ತುಭ್ಯಂ ಜ್ಞಾನಭರ್ಗಾಯ ತೇ ನಮಃ .. 12..
ಘೋರಭರ್ಗಾಯ ತೇ ತುಭ್ಯಂ ಭೀತಿಭರ್ಗಾಯ ತೇ ನಮಃ .

ಸುಶೋಕಾಯ ವಿಶೋಕಾಯ ಜ್ಞಾನಭರ್ಗಾಯ ತೇ ನಮಃ .. 13..
ತತ್ತ್ವ ಭರ್ಗಾಯ ದೇವಾಯ ಮನೋಭರ್ಗಾಯ ವೈ ನಮಃ .
ದಾರಿದ್ರ್ಯದುಃಖಭರ್ಗಾಯ ಕಾಮಭರ್ಗಾಯ ತೇ ನಮಃ .. 14..
ಹಿಂಸಾಭರ್ಗಾಯ ತಾಮಿಸ್ರಭರ್ಗಾಯ ಜಗದಾತ್ಮನೇ .
ಅತಿದುರ್ವಾಸನಾಭರ್ಗ ನಮಸ್ತೇ ಭೈರವಾತ್ಮನೇ .. 15..
ಧ್ಯಾಯಂತೇ ಯಂ ಭರ್ಗ ಇತಿ ಭರ್ಗಭರ್ಗಾಯ ತೇ ನಮಃ .
ರೋಗಭರ್ಗಾಯ ದೇವಾಯ ಪಾಪಭರ್ಗಾಯ ತೇ ನಮಃ .. 16..
ಮಹಾಪಾತಕಭರ್ಗಾಯ ಹ್ಯುಪಪಾತಕಭರ್ಗಿಣೇ .
ಮಹಾನಿರಯಭರ್ಗಾಯ ನೃತ್ಯಭರ್ಗಾಯ ತೇ ನಮಃ .. 17..
ಕ್ಲೇಶಭರ್ಗಾಯ ದೇವಾಯ ಭೌತಿಕಘ್ನಾಯ ತೇ ನಮಃ .
ಮೃತ್ಯುಭರ್ಗಾಯ ದೇವಾಯ ದುರ್ಗಭರ್ಗಾಯ ತೇ ನಮಃ .. 18..
ಧ್ಯಾನಾದ್ಧ್ಯಾಯಂತಿ ಯದ್ಭರ್ಗಂ ಯಮಿನಃ ಸಂಯತೇಂದ್ರಿಯಾಃ .
ನಾಥಾಯ ಭರ್ಗನಾಥಾಯ ಭರ್ಗಾಯ ಸತತಂ ನಮಃ .. 19..
ವೀರವೀರೇಶ ದೇವೇಶ ನಮಸ್ತೇಽಸ್ತು ತ್ರಿಧಾಮಕ .
ಮಹಾಮಾರ್ತಂಡ ವರದ ಸರ್ವಾಭಯವರಪ್ರದ .. 20..
ನಮೋ ವೀರಾಧಿವೀರೇಶ ಸೂರ್ಯಚಂದ್ರಾತಿಧಾಮಕ .
ಅಗ್ನಿಧಾಮಾತಿಧಾಮ್ನೇ ಚ ಮಹಾಮಾರ್ತಂಡ ತೇ ನಮಃ .. 21..
ವೀರಾತಿವೀರ ವೀರೇಶ ಘೋರಘೋರಾರ್ತಿಘೋರಕ .
ಮಹಾಮಾರ್ತಂಡದೇವೇಶ ಭೂಯೋ ಭೂಯೋ ನಮೋ ನಮಃ .. 22..
ಇತಿ ಶ್ರೀಮಾರ್ತಂಡಭೈರವಸ್ತೋತ್ರಂ ಸಂಪೂರ್ಣಂ .

—
Shri Martandabhairava Stotram

pdf was typeset on August 30, 2023

—
Please send corrections to sanskrit@cheerful.com

